

## ບົດທີ 25

### ຕະຫຼາດເຊົ້າວຽງຈັນ



ຫັດອ່ານ



ຕະຫຼາດ ແມ່ນສະຖານທີ່ແລກປ່ຽນຊື້ຂາຍສິນຄ້າ, ເປັນບ່ອນພົບພໍ້ກັນລະຫວ່າງຜູ້ ຜະລິດ, ຜູ້ຂາຍ ແລະ ຜູ້ຊື້ ຕໍ່ລອງຕົກລົງລາຄາເພື່ອຜົນປະໂຫຍດຮ່ວມກັນ ຕະຫຼາດເຊົ້າເປັນຮ້ານສັບພະສິນຄ້າຂະໜາດໃຫຍ່ແຫ່ງໜຶ່ງ ເຊິ່ງຕັ້ງຢູ່ຖະໜົນລ້ານຊ້າງໃຈກາງນະຄອນຫຼວງວຽງຈັນ.

ຍາມພັກຮຽນປີແລ້ວນີ້ ທ້າວ ອຸໄດ ໄດ້ໄປຢາມປູ່ຍ່າ ແລະ ພີ່ນ້ອງຢູ່ນະຄອນຫຼວງວຽງຈັນ. ເຊົ້າມື້ໜຶ່ງ, ອາໄດ້ພາລາວໄປຊື້ເຄື່ອງນຸ່ງ ແລະ ອຸປະກອນການຮຽນຢູ່ຕະຫຼາດເຊົ້າ, ໃນເວລາອີ່ລົດໄປນັ້ນ ລາວໄດ້ເຫັນຄົນທຽວທາງຢ່າງຫຼວງຫຼາຍ ບາງພວກອີ່ລົດຈັກ, ລົດຖີບ, ສາມລັ້ ແລະ ລົດໃຫຍ່ສວ່ານສົນກັນໄປມາ.

ພໍ່ໄປເຖິງຕະຫຼາດເຊົ້າ ອຸໄດ ໄດ້ເຫັນຕົກໃຫຍ່ສູງຫຼາຍຊັ້ນ ແຕ່ລະຊັ້ນມີຮ້ານຂາຍສິນຄ້າ ແຕກຕ່າງກັນເຊັ່ນ: ເຄື່ອງສິລະປະຫັດຖະກຳ, ເຄື່ອງນຸ່ງຫົ່ມ, ເຄື່ອງໄຟຟ້າ, ເຄື່ອງໃຊ້ສອຍ,

ວັດຖຸມີຄ່າ ແລະ ອື່ນໆ ຈັດໄວ້ເປັນໝວດໝູ່ໃຜມັນ. ຢູ່ຕະຫຼາດມີການຊື້ຍ່ອຍ-ຂາຍຍ່ອຍ, ຊື້ຍົກ-ຂາຍຍົກ, ໃນນັ້ນແມ່ນ ອາຫານການກິນ ແລະ ສິ່ງຂອງຕ່າງໆ. ສິນຄ້າອຸປະໂພກໄດ້ແກ່ ເຄື່ອງນຸ່ງຫົ່ມແບບທົ່ວໄປ ແລະ ເຄື່ອງນຸ່ງຫົ່ມທີ່ເປັນເອກະລັກຂອງລາວເຮົາ ໂດຍສະເພາະແມ່ນ ສິນໄໝ, ແພຂົດລວດລາຍຕອກດວງຕ່າງໆ ທີ່ເປັນສີໄມ້ລາຍມືອັນປານິດຂອງແມ່ຍິງລາວ ບັນດາເຜົ່າ. ນອກນັ້ນ ຍັງມີເຄື່ອງນອນ, ຈັກຫຍິບຜ້າ, ວິທະຍຸໂທລະພາບ ແລະ ເຄື່ອງໃຊ້ອື່ນໆ. ສິນຄ້າ ບໍລິໂພກໄດ້ແກ່ເຂົ້າສານ ແລະ ອາຫານການກິນປະເພດຕ່າງໆ ເຊິ່ງສິ່ງຂອງເຫຼົ່ານີ້ໄດ້ ຖືກຈັດວາງໄວ້ຢ່າງເປັນລະບຽບ.

ການໄປຕະຫຼາດເຊົ້າຄັ້ງນີ້ ອຸໂຕ ໄດ້ເຫັນຫຼາຍສິ່ງຫຼາຍຢ່າງລາວຄິດວ່າຕະຫຼາດເປັນສິ່ງ ຈຳເປັນແກ່ຊີວິດການເປັນຢູ່ຂອງປະຊາຊົນ. ນອກຈາກເປັນບ່ອນທີ່ປະຊາຊົນທຳການ ແລກປ່ຽນ ສິນຄ້າເຊິ່ງກັນ ແລະ ກັນແລ້ວ ຕະຫຼາດຍັງເປັນບ່ອນທີ່ຜູ້ຄົນທັງຫຼາຍຄົບຫາສະມາຄົມນຳກັນ. ສິນຄ້າໃນຕະຫຼາດສະແດງໃຫ້ເຫັນເຖິງການຜະລິດ, ການແຈກຢາຍ, ການແລກປ່ຽນ, ແລະ ການຊົມໃຊ້ສິນຄ້າຂອງປະຊາຊົນອີກດ້ວຍ.

## ອະທິບາຍສັບ

ຂາຍຍ່ອຍ	:	ຂາຍເທື່ອລະເລັກລະໜ້ອຍ.
ຂາຍຍົກ	:	ຂາຍເປັນຈຳນວນຫຼາຍ.
ສັບພະສິນຄ້າ	:	ສິນຄ້າຫຼາຍຊະນິດ.
ສິລະປະຫັດຖະກຳ	:	ວຽກງານເຮັດດ້ວຍມື

ສ.ວ.ສ  
ສະຫງວນລິຂະສິດ

## ຄຳຖາມ

1. ຕະຫຼາດມີຄວາມໝາຍ ແລະ ຄວາມສຳຄັນແນວໃດ?
2. ຢູ່ຕະຫຼາດນະຄອນຫຼວງວຽງຈັນມີການຊື້ຂາຍກັນແນວໃດ?
3. ສິນຄ້າອຸປະໂພກ ແລະ ບໍລິໂພກມີຫຍັງແດ່?

## ໄວຍາກອນ

### ປະໂຫຍກຄຳຖາມປະຕິເສດ

ປະໂຫຍກຄຳຖາມປະຕິເສດ ແມ່ນປະໂຫຍກຄຳຖາມທີ່ມີຄຳວ່າ "ບໍ່" ຢູ່ໜ້າຄຳກຳມະ ແລະ ຄຳວ່າ "ບໍ່" ຢູ່ຫຼັກປະໂຫຍກ.

**ຕົວຢ່າງ:** - ອຸໂຕ ບໍ່ໄປຕະຫຼາດເຊົ້າບໍ່?  
 - ຢູ່ຕະຫຼາດເຊົ້າ ບໍ່ມີລົດຖີບຂາຍບໍ່?



### **ຂຽນຫວາຍ**

ຈົ່ງຂຽນຫວາຍເລີ່ມແຕ່ ຍາມພັກຮຽນ..... ໄດ້ຖືກຈັດວາງໄວ້ເປັນລະບຽບ.

### **ຄໍາຖາມ**

1. ທ້າວ ອຸໂຕ ໄປຢາມໃຜ ຢູ່ໃສ?
2. ໃນເວລາໄປຕະຫຼາດລາວເຫັນຫຍັງແດ່?
3. ເຄື່ອງນຸ່ງຫົ່ມທີ່ເປັນເອກະລັກຂອງລາວເຮົາແມ່ນອັນໃດ?
  - 1) ຈົ່ງເລົ່າເລື່ອງຄືນໝົດບົດດ້ວຍປາກເປົ່າ.
  - 2) ຈົ່ງຂຽນຄືນຕາມທີ່ໄດ້ເລົ່າ ໂດຍຫຍໍ້ໃສ່ໃນປື້ມຂຽນຂອງຕົນ.
  - 3) ຈົ່ງສ້າງປະໂຫຍກຖາມປະຕິເສດມາ 5 ປະໂຫຍກແລ້ວກ່າຍໃສ່ປື້ມຂຽນຂອງຕົນ.

ສ.ວ.ສ  
ສະຫງວນລິຂະສິດ